

मानव सीर्जना /परमेश्वर द्वारा/ हाम्रो गोठालो वाँहा/ संसार को गोठालो हामी

चोपन रेडीयो खेममानुङ् पेन्द्रयाडखुबा पा मा हाड ना नुसाची स्यामुसीङ् यो। आयु स का होईढा डीनी रक्मान आन्नानुङ् चुप्ची आन्नानुङ् यामुसी टाडीङ्। हाङ् के मीन्डुङ् आयु स आन्ना के ईमीम्पा खानावाँए नुए लाम्फुबी लाम्दुम्मे नीवाँ पीकानी। आयु चँ के ग बाखाटेम्पीहा चोपन या?मीची आसाची ह हाड कानी मान्ठा सीखे?मा लेकीहा लोमे खानावाँ ईखानी।

चैबान ! कानी या?मीची आसाची हला नी ? चैबान मी?लामार ग कानी आसा ह आसा हाड माङ् पारा लीसीहा हला माङ्पारा हे?ने? तर एक्क ठका लीमामी लागी होईक माङ् ना माङ् ग पाबु? न, एक्क सीबु बाखाबाङ् ली?, एक्क बच?वा बाफुमी चयाबाड, मबा एक्क ठका टामामी लागी सङ्क एक्क ना एक्क ठाल ग ली? न। योवा बाखामीम्मुबाङ् पीप?, या?वा सीवाँ स बाखाबाङ्न केप्प?मी, हाङ् माङ् माङ् ठका ग बाखाटेम्पी चु?मी आक्खा सङ्क आसे ना आसे ग मुमीम्पा न ह मान्ठाभने आक्खा चोपन ठका उम्चीम टाङ् न ग मालीसामीहा हला हे?ने? एक्क खीम या?मीचीए हेबुकुची, सँवाचीए स खोची पेम्मामी लागी हाब्बाङ् हेबुकुची, ग बाखाटेम्पी चोपन चुहा ठका माङ् ना माङ्बा लीटा?मी हाङ् आसे ना आसे मुकुची हाडटे?न एक्क ठका ली?मी ग खानावाँ कानी चोपन या?मीचीए लेकी न। मसे कानी ग खानावाँबी डीरीक नीवाँ आटीसुम्ये। ग खानावाँ के टाम्मम आयु ईखानी।

कानी या?मीचीए खीम मुसीन्ट?न ग बाखाटेम स नीवाहाङ् चोप्बाङ् या?ल मूमीम्पा लेटु। हाङ् खीम टे?न मुमेसे माङ् ले?मे? आक्क आक्क खीम्पी पेम्मी?मामी लागी हाङ् खोसे मुमीम्पा चोपन ठका नुर खाङ्मामी लागी खोसे या?मी मुमीम्पा लेटु। ग बाखाटेम्पीहा चोपन ठका काम्नुर फेरुचीर हाङ् खाङ्चीर कामानुङ् खोसे या?मी जाटीची मुसुची। चोप्बाङ् या?ल नीवाहाङ् एक्क वाठाङ्पा टे?न मुमीम्पा लेटु, तर आक्क वाठाङ्पा उम्टाङ्पे म लीसा मसे खोमी लाङ्का फेरी नीवाहाङ् खोमी एक्क सेङ्केरेक बाङ्न मुपीम्पा लेटु। आक्क लाङ्काम चँ एक्क मे?नुङ्मा लेटा। नीवाहाङ् आक्खाची मुसीटुची हाङ् आक्खाची गर गर लेटाम्ने कामानुङ् लोडाम्पा लेटुची। तर ई?या आक्खाचीए नीवाहाङ् लोमीम्पा खानावा चेंनुची मसे आयु ढारी कानी ग सीखेखुबा हीङ्खामाबी चुकी। तर कानीए एक्क ग खानावाँ स लेमा लेकी, कानी या?मीची ग बाखाटेम्पीए हीङ्खामाबी सीखारी भने कानीए होईक हीङ्खामा टक्चाकी। मसे ग हीङ्खामा सीखारा हाङ्सडक कानी होईक हीङ्खामाबी ग हानाम स सीखारीनी। आक्क हीङ्खामाबी स कानी काम्नुर लीमानुङ् हीङ्चामा लेकी। हाबी हाङ् आसा सङ्क काईसे योम्पक योम्पक यीगमानुङ् काम्नुए या?मी लीहीनी। कानीए ग हीङ्खामाबी काम्नुए लीमामी लागी ग हीङ्खामाबी माङ् ह माङ् काम्नुए ठका काम्नुए योम्पक मुटीकी तर आक्क योम्पक कानीमी होईक हीङ्खामामी लागी काम्नुए हे रु हे?ने आक्क आक्क खानावाँ चँ कानीए लेसीनी।

कानी हाबी खेकी हाङ्सङ्क माङ् लेकी हाङ्सङ्क मासीयुटा ग खीम्पी न खे?मा लेकी। कोई बेला कानी युटा सङ्क कानी खीम्पी माखारी भने कानीमी आपा नुङ् आमाए कानी यक्पकी हे?ने? कानीमी आपा आमाए कानी खोचीमी मीग ए खाङ्ट?ल ढारी कानी काईसे योम्पक यीगमा स पीट्टीनी खोचीए हे:र ढारी कानी काम्नुए लाम्फुबी लाम्दुमीकी। तर कानीमी आपा आमाए कानी माखाङ्ट?मीम्पा बेला कानीए माङ् लेकीहा आक्क खानावाँ कानीमी आपा नुङ् आमाए लेसुचीनी हाङ् सङ्क खोचीए कानी काम्नुर न पाईमी र कामानुङ् मीनुकुची।

गर हाङ्न कानी सङ्क कानीमी आपा खो पारुबी पेनु?, खोसे कानी ग बाखाटेम्पी याईडाडी, ग बाखाटेम खोसे मुमीम्पा ह , मसे ग बाखाटेम् स कानीमी ग हीङ्खामामी लागी एक्क खीम रक्मान ह। हाङ् कानीमी आपा चुए, खो पेनुए खीम पारु चै कानीमी युटा एन्खे?मे खीम ह । कानी ईरक बेला नीवाहाङ् बा टाढ चुकी, हाङ्सङ्क ग बाखाटेम्पीए कानीमी आपा आमाए रक्मान ग हे?ने तर खोसे कानी हाबी खेकी हाङ्सङ्क माङ् लेकी हाङ्सङ्क खोसे काम्नुर लेकु। खो हानाम्स कानी नुङ् सोरी सोरी न ली?। खोसे कानी डीरीक वास्टा लेकी, डीरीक नाम्नाम् पीसीकी मसे कानीमी ग बाखाटेम्पीए आपा आमाचीए कानी युटा खीम्पी आएन्टामार यगीन्ट?न कानी नीवाहाङ् ईरक बेला यग्दयाङ्डी मान्ठाभने कानी ए?वा या?मीची चै खोमी खीम्बाङ टाढ खाईहाङ्डी मसे कानी ईरक बेला नीवाहाङ् कानी खोमी खीम्पी युटा पीखारा हाङ्सङ्क खीम्पी एन्खे?मा आबेला ले?मीम्पासे खोसे कानी यग्दयाङ्डी। आसामी आपा आमाए सङ्क टाङ्पामी पासाची खीम्पी टामा आबेला लेटामी भने यग्ईकी नी हे?ने?

एक्क आपा हाङ् आमाए टाङ्पामी पीसा नासाचीए हानाम् सङ्क डुखा चामीम्पा हाङ् खोची डूखाबी सी?मीम्पा खाङ्मा मीनुचीनी। मान्ठा भने टाङ्पामी पीसा नासाची आपा नूङ् आमाचीए डीरीक नाम्नाम् पीसीकुची। आक्र हाङ्न ग बाखाटेम्पीहा कानी चोप्न या?मीचीमी आपा नीवाहाङ् कानीए डुखा चामीम्पा हाङ् कानी हा:दयाङ्मीम्पा ढ:या: मी:बी कानीमी हीङ्खामा सी?मीम्पा खाङ्मा मीनुनी मसे कानी ग बाखाटेम्पीहा चोप्न या?मीची खोसे डीरीक नाम्नाम् पीसीकी हाङ्न खोसे कानी खोमी खीम्पी से:दयाङ्डी मान्ठाभने खो पेनुए खीम् चै कानीमी चैबानए खीम् ह। हाङ् कानीए कानीमी टाङ्पामी खीम्पी माङ्मी स सुर्ता मीम्मा स पाब्नी हाङ् आसा बाङ्स कीसीमा स पाब्नी मान्ठाभने आक्कुबी कानी टाङ्पामी आपा कानीनुङ् सोरी ली?: